



परिपत्रक

विषय: दिव्यांग व्यक्ती हक्क अधिनियम २०१६ नुसार दिव्यांग आरक्षणांतर्गत नियुक्ती, पदोन्नती, विविध योजना व सवलतींचा लाभ घेणारे दिव्यांग अधिकारी व कर्मचारी यांना दिव्यांगाचे वैश्विक ओळखपत्र (UDID) अनिवार्य करण्याबाबत.

संदर्भ : १) परिपत्रक क्र. मासं/रवका/न.क्र.०९/२७८९६ दि.०९.०९.२०२४.

२) शासन निर्णय क्र.दिव्यांग-२०२५/प्र.क्र.१०/EOOffice No. १३३९०२०/कार्यासन-३ दि.०९.१०.२०२५.

दिव्यांग व्यक्ती हक्क अधिनियम, २०१६ च्या अनुषंगाने केंद्र/राज्य शासनाकडून राबविण्यात येणाऱ्या दिव्यांगासाठीच्या विविध योजना, नोकरीमधील आरक्षण, पदोन्नती, सवलती इत्यादींचा लाभ मिळविण्यासाठी दिव्यांग व्यक्तींना वैश्विक ओळखपत्र (UDID) बंधनकारक करण्यात आले आहे. तसेच नियुक्त होणाऱ्या उमेदवारांच्या दिव्यांगत्वाची तपासणी करण्याबाबतच्या सूचना पारित करण्यात आल्या आहेत. या अनुषंगाने सदरच्या सूचना संदर्भ क्र.१ मधील परिपत्रकाद्वारे कंपनी अंतर्गत निर्गमित करण्यात आलेल्या आहेत.


२. आता, दिव्यांग कल्याण विभाग, शासन निर्णय क्रमांक दिव्यांग-२०२५/प्र.क्र.१०/EOOffice No.१३३९०२०/ कार्यासन-३ दि.०९.१०.२०२५ अन्वये दिव्यांग व्यक्ती हक्क अधिनियम, २०१६ नुसार राज्यातील शासकीय/निमशासकीय व इतर प्राधिकरणे/संस्थांमध्ये मध्ये पदभरतीसाठी अर्ज घेताना दिव्यांग व्यक्तींसाठी आरक्षित असलेल्या जागांसाठी संबंधित दिव्यांग व्यक्तींच्या वैश्विक ओळखपत्राचा (UDID) क्रमांक नोंदविणे व प्रमाणपत्राची सांक्षातिक प्रत जोडणे अनिवार्य करण्यात आले आहे. तसेच जे दिव्यांग अधिकारी व कर्मचारी दिव्यांग आरक्षणांतर्गत नियुक्ती, पदोन्नती व अन्य शासकीय योजनांचा आणि सवलतींचा लाभ घेत आहेत, अशा सर्व अधिकारी व कर्मचारी यांच्या दिव्यांगत्वाची पडताळणी करण्याचे आदेश दिलेले आहेत.

३. सदर शासन निर्णयाद्वारे दिव्यांग अधिकारी व कर्मचाऱ्यांकडे चुकीचे अथवा बोगस दिव्यांगत्व प्रमाणपत्र/वैश्विक ओळखपत्र (UDID) आढळून आल्यास, अशा सर्व अधिकारी व कर्मचाऱ्यांविरुद्ध दिव्यांग व्यक्ती हक्क अधिनियम २०१६ मधील कलम ९१ नुसार त्यांच्याविरुद्ध शिस्तभंगविषयक कारवाई करावी व त्यांनी घेतलेल्या लाभांची वसुली करण्यात यावी अशा सविस्तर सूचना निर्गमित केलेल्या आहेत. त्याचप्रमाणे सर्व आस्थापनांवरील दिव्यांग अधिकारी व कर्मचारी यांचे दिव्यांगत्व आणि दिव्यांगत्व प्रमाणपत्राची पडताळणी करून त्याचा अहवाल संदर्भित शासन निर्णयासोबत जोडलेल्या "परिशिष्ट -अ" मधील विहित नमुन्यात संबंधित नियुक्ती अधिकाऱ्यांनी ३ महिन्यांत दिव्यांग कल्याण विभागास सादर करण्याबाबतच्या सूचना देण्यात आल्या आहेत.

४. उपरोक्त सूचनांच्या अनुषंगाने सर्व नियुक्ती अधिकारी यांनी शासन निर्णय दि.०९.१०.२०२५ मधील सूचना सर्व संबंधित अधिकारी व कर्मचारी यांच्या निर्देशनास आणून द्याव्यात व त्यांचे काटेकोरपणे पालन करण्यात यावे. परिमंडळ स्तरावर सर्व कार्यालयांची एकत्रित माहिती दि.०५.०१.२०२६ रोजी अथवा त्यापूर्वी ई-मेल द्वारे agmhrnteho@gmail.com येथे पाठवावी. जेणेकरून सर्व एकत्रित माहिती शासनास विहीत मुदतीत सादर करणे शक्य होईल.

५. सदर परिपत्रक कंपनीच्या e-Library वर उपलब्ध करण्यात आले आहे.

सोबत : शासन निर्णय दि.०९.१०.२०२५.


(भूषण कुलकर्णी)
मुख्य महाव्यवस्थापक (मासं)

प्रत सविनय सादर:

- १) संचालक (वित्त)/(संचलन)/(प्रकल्प)/(वाणिज्य)/(मासं) म.रा.वि.वि.कं.मर्या., सांघिक कार्यालय, मुंबई.
- २) सह व्यवस्थापकीय संचालक, म.रा.वि.वि.कं.मर्या. प्रादेशिक कार्यालय छत्रपती संभाजीनगर/कल्याण.
- ३) कार्यकारी संचालक (सुवअं)/ वित्त व लेखा/(पायाभूत आराखडा)/(विशेष प्रकल्प)/(मासं),
म.रा.वि.वि.कं.मर्या., सांघिक कार्यालय, मुंबई.
- ४) प्रादेशिक संचालक, म.रा.वि.वि.कं.मर्या. प्रादेशिक कार्यालय पुणे/नागपूर.

प्रत सस्नेह रवाना:

- १) मुख्य महाव्यवस्थापक (तां/आ)/(सांघिक वित्त)/(अंतर्गत लेखा परिक्षण/(सांघिक लेखा)/ (माहिती तंत्रज्ञान)/
मुख्य विधी सल्लागार/मुख्य तपास अधिकारी/ कंपनी सचिव म.रा.वि.वि.कं.मर्या., सांघिक कार्यालय, मुंबई.
- २) मुख्य महाव्यवस्थापक (प्रवसु) म.रा.वि.वि.कं.मर्या., नाशिक.
- ३) मुख्य अभियंता (स्थापत्य), स्थापत्य परिमंडल, म.रा.वि.वि.कं.मर्या., मुंबई.
- ४) सर्व मुख्य अभियंता, म.रा.वि.वि.कं.मर्या., मुंबई. (सांघिक कार्यालय/ क्षेत्रीय कार्यालय)

प्रत रवाना:

- १) महाव्यवस्थापक (मासं-मासंव्यप्र)/(नियोजन)/(मासं), म.रा.वि.वि.कं.मर्या., सांघिक कार्यालय, मुंबई.
- २) मुख्य औद्योगिक संबंध अधिकारी/मुख्य जनसंपर्क अधिकारी, म.रा.वि.वि.कं.मर्या., सांघिक कार्यालय,
मुंबई.
- ३) मा.अध्यक्ष तथा व्यवस्थापकीय संचालक यांचे विशेष कार्य अधिकारी, म.रा.वि.वि.कं.मर्या., सांघिक कार्यालय,
मुंबई.

दिव्यांग व्यक्ती हक्क अधिनियम २०१६ नुसार
दिव्यांग आरक्षणांतर्गत राज्यातील सर्व शासकीय/
निमशासकीय व इतर सर्व संस्थांमध्ये विविध
पदभरतीसाठी दिव्यांगांचे वैश्विक ओळखपत्र
(UDID) अनिवार्य करणेबाबत...

महाराष्ट्र शासन
दिव्यांग कल्याण विभाग

शासन निर्णय, क्रमांक : दिव्यांग-२०२५/प्र.क्र. १० /E Office No.१३३९०२०/कार्यासन-३
३१,३२,३५ ए, तिसरा मजला, ए-विंग, मित्तल टॉवर, बॅरिस्टर रजनी पटेल मार्ग,
नरीमन पॉईंट, मुंबई -४०० ०२९.
दिनांक : ९ ऑक्टोबर, २०२५

वाचा :

- १) दिव्यांग व्यक्ती हक्क अधिनियम, २०१६,
- २) केंद्र शासनाचे दिव्यांग व्यक्ती हक्क अधिनियम अंतर्गत नियम, २०१७,
- ३) शासन निर्णय, सामान्य प्रशासन विभाग, क्रमांक: दिव्यांग -२०१८/प्र.क्र.११४/१६अ,
दिनांक २९ मे, २०१९
- ४) शासन निर्णय, सामान्य प्रशासन विभाग, क्रमांक: दिव्यांग -२०२२/प्र.क्र.८३/१६अ,
दिनांक २० एप्रिल, २०२३
- ५) शासन निर्णय, सार्वजनिक आरोग्य विभाग, क्रमांक: अप्रवि-२०१८/प्र.क्र.४६/
आरोग्य-६, दि.१४.०९.२०१८,
- ६) केंद्र शासन, कार्यालयीन जापन क्रमांक : दिव्यांग व्यक्ती हक्क अधिनियम P-१३०१३/
२३/ २०२३ /UDID/IT/STATISTICS, दिनांक ३ मार्च, २०२३,
- ७) शासन परिपत्रक, दिव्यांग कल्याण विभाग, क्रमांक : दिव्यांग- २०२४/प्र.क्र.८६/
दि.क.२, दिनांक २७ जून, २०२४
- ८) शासन परिपत्रक, दिव्यांग कल्याण विभाग, क्रमांक : दिव्यांग-२०२४/ प्र.क्र १३९/
दि.क.२, दिनांक १६ ऑगस्ट, २०२४,

प्रस्तावना:-

दिव्यांग व्यक्ती हक्क अधिनियम २०१६ मधील कलम ३४ अन्वये लाक्षणिक दिव्यांगत्व
(Benchmark Disability) असलेल्या व्यक्तींना शासनसेवेत प्रवेशासाठी(सरळसेवा)
दिव्यांगत्वाचा आधारे निश्चित केलेल्या ५ गटांपैकी गट अ, ब, क साठी प्रत्येकी १% आणि गट ड
व ई साठी १% याप्रमाणे ४% आरक्षण असून, सरळसेवा भरतीमध्ये लाक्षणिक दिव्यांगत्व
(Benchmark Disability) असणाऱ्या सर्व संवर्गासाठी रिक्त पदांच्या ४% पदे दिव्यांग
व्यक्तींसाठी आरक्षित ठेवण्यात आली आहेत.

सामान्य प्रशासन विभागाच्या दिनांक २० एप्रिल २०२३ रोजीच्या शासन निर्णयान्वये
दिव्यांग कर्मचाऱ्यांना गट “ड” ते गट “अ” मधील निम्नस्तरापर्यंतच्या (Lowest rung of group
“A”) नियुक्तीस योग्य ठरविलेल्या पदांवर पदोन्नतीमध्ये ४% आरक्षण निश्चित केले आहे आणि
दिनांक २९ जुलै २०२४ च्या शासन निर्णयान्वये पदोन्नतीमधील दिव्यांगांचे आरक्षण दिनांक ३०
जून २०१६ पासून पूर्वलक्षी प्रभावाने लागू करण्यात आले आहे.

केंद्र / राज्यशासनाकडून राबविण्यात येणाऱ्या दिव्यांगासाठीच्या विविध योजना नोकरीमधील आरक्षण, पदोन्नती, सवलती इत्यादींचा लाभ मिळवण्यासाठी राज्यातील दिव्यांग व्यक्तींना वैश्विक ओळखपत्र विभागाच्या दिनांक २७ जून, २०२४ च्या परिपत्रकान्वये अनिवार्य करण्यात आले आहे.

त्याचप्रमाणे ज्या दिव्यांग व्यक्तींना शासकीय रुग्णालयांमधून मिळालेल्या अन्य वैद्यकीय /दिव्यांगत्व प्रमाणपत्राच्या आधारे दिव्यांगासाठीच्या सवलती/योजना यांचा लाभ घेत असतील, अशा व्यक्तींनी १ वर्षांच्या मुदतीत नवीन दिव्यांगत्व प्रमाणपत्र/वैश्विक ओळखपत्र (UDID) प्राप्त करून घेणे अनिवार्य करण्यात आले आहे. **सदर मुदत दिनांक २६ जून, २०२५ रोजी संपुष्टात आलेली आहे.**

विभागाच्या दिनांक १६ ऑगस्ट, २०२४ च्या परिपत्रकान्वये शासकीय/निमशासकीय तसेच शासनाकडून निधी प्राप्त होणाऱ्या संस्थांमध्ये नियुक्त होणाऱ्या उमेदवारांच्या दिव्यांगत्वाची तपासणी करण्याबाबतच्या सूचना निर्गमित करण्यात आल्या आहेत.

तथापि, शासकीय सेवेतील दिव्यांग आरक्षणांतर्गत लाभ घेणाऱ्या अनेक दिव्यांग अधिकारी/कर्मचारी यांनी त्यांच्या संबंधित आस्थापनेकडे दिव्यांगत्व प्रमाणपत्र/वैश्विक ओळखपत्र (UDID) सादर केलेले नाही आणि बनावट / संशयित अथवा लाक्षणिक दिव्यांगत्व (Benchmark Disability) नसलेल्या प्रमाणपत्राच्या आधारे शासकीय नोकरी अथवा अन्य शासकीय लाभ घेण्यात येत असल्याबाबत शासनास अनेक तक्रारी प्राप्त होत आहेत. यास्तव शासकीय निमशासकीय व इतर संस्थांमध्ये दिव्यांग आरक्षणांतर्गत लाभ घेतलेल्या सर्व दिव्यांग अधिकारी / कर्मचारी यांचे दिव्यांगत्व तसेच दिव्यांगत्व प्रमाणपत्र /वैश्विक ओळखपत्र (UDID) इत्यादीची पडताळणी करून त्यांच्या दिव्यांगत्वाबाबत शहानिशा करण्यासाठी सूचना देण्याची बाब शासनाच्या विचाराधीन होती.

शासन निर्णय:-

राज्यशासनामार्फत विविध शासकीय / निमशासकीय व इतर सर्व प्राधिकरणे/ संस्था इत्यादी मध्ये पदभरतीसाठी अर्ज घेताना दिव्यांग व्यक्तींसाठी आरक्षित असलेल्या जागांसाठी संबंधित दिव्यांग व्यक्तींच्या वैश्विक ओळखपत्राचा (UDID) क्रमांक नोंदविणे तसेच प्रमाणपत्राची साक्षांकित प्रत जोडणे अनिवार्य करण्यात येत आहे.

२. सर्व मंत्रालयीन विभाग तसेच त्यांच्या प्रशासकीय नियंत्रणाखालील सर्व आस्थापना / विभाग प्रमुख / कार्यालय प्रमुख तसेच स्वायत्त संस्था यांना त्यांच्या आस्थापनेवर दिव्यांग आरक्षणांतर्गत सेवेत असलेल्या अधिकारी/कर्मचाऱ्यांबाबत पुढीलप्रमाणे कारवाई करण्याच्या सूचना देण्यात येत आहेत.

- i. जे दिव्यांग अधिकारी / कर्मचारी दिव्यांग आरक्षणांतर्गत नियुक्ती, पदोन्नती व अन्य शासकीय योजनांचा आणि सवलतींचा लाभ घेत आहेत, अशा सर्व दिव्यांग अधिकारी/ कर्मचारी यांनी दिव्यांगत्व प्रमाणपत्र /वैश्विक ओळखपत्र (UDID) सादर केले आहे किंवा नाही याची तपासणी करून त्यांच्या दिव्यांगत्वाची पडताळणी करण्यात यावी,

- अ) ज्या दिव्यांग अधिकारी/ कर्मचारी यांनी दिव्यांगत्व प्रमाणपत्र /वैश्विक ओळखपत्र (UDID) सादर केले नाही,
- ब) पडताळणीअंती ज्यांचे दिव्यांगत्वाची टक्केवारी लाक्षणिक दिव्यांगत्वापेक्षा (४० %) कमी आहे,
- क) शासकीय सेवेत कार्यरत असलेल्या अधिकारी /कर्मचाऱ्यांच्याकडे चुकीचे अथवा बोगस दिव्यांगत्व प्रमाणपत्र / वैश्विक ओळखपत्र (UDID) आढळून आल्यास,

अशा सर्व अधिकारी / कर्मचाऱ्यांविरुद्ध दिव्यांग व्यक्ती हक्क अधिनियम २०१६ मधील **कलम ९१** नुसार कारवाई करावी. तसेच त्यांच्याविरुद्ध शिस्तभंगविषयक कारवाई करावी. त्याचप्रमाणे त्यांनी घेतलेल्या लाभांची वसुली करण्यात यावी.

- ii. उक्त प्रमाणे कार्यवाही केल्यानंतर सुद्धा प्रशासकीय विभाग/नियुक्ती प्राधिकारी/ आस्थापना अधिकारी हे एखाद्या दिव्यांग अधिकारी/कर्मचाऱ्यांच्या दिव्यांगत्वाबाबत साशंक असतील तर अशा दिव्यांग अधिकारी/कर्मचाऱ्यांचे दिव्यांगत्व तसेच दिव्यांगत्व प्रमाणपत्राची पडताळणी करण्याबाबतचे सर्वस्वी अधिकार नियुक्ती प्राधिकार्यास असतील.

३. सर्व मंत्रालयीन प्रशासकीय विभागांच्या नियंत्रणाखालील सर्व आस्थापनांवरील दिव्यांग अधिकारी/ कर्मचाऱ्यांचे दिव्यांगत्व आणि दिव्यांगत्व प्रमाणपत्राची पडताळणी करून त्याचा अहवाल सोबतच्या “**परिशिष्ट-अ**” मधील विहित नमुन्यात संबंधित विभागांनी ३ महिन्यांत दिव्यांग कल्याण विभागास सादर करावा.

४. सदरचा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५१००९१४३९०६७३३५ असा आहे. सदर शासन निर्णय डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

TUKARAM H
MUNDHE

Digitally signed by TUKARAM H MUNDHE
DN: CN = TUKARAM H MUNDHE, C = IN, S
= Maharashtra, O = GOVERNMENT OF
MAHARASHTRA, OU = PDWD
Date: 2025.10.09 14:43:28 +05'30'

(तुकाराम मुंडे)

सचिव, महाराष्ट्र शासन

प्रति,

१. मा.राज्यपाल यांचे प्रधान सचिव, राजभवन, मुंबई.,
२. मा.मुख्यमंत्री यांचे प्रधान सचिव, मंत्रालय, मुंबई.,
३. मा.उप मुख्यमंत्री (नगरविकास व गृहनिर्माण) यांचे प्रधान सचिव, मंत्रालय, मुंबई.,
४. मा.उप मुख्यमंत्री (वित्त व नियोजन) यांचे प्रधान सचिव, मंत्रालय, मुंबई.,
५. मा. सभापती, विधानपरिषद यांचे खाजगी सचिव, विधानभवन, मुंबई.,
६. मा. अध्यक्ष, विधानसभा, यांचे खाजगी सचिव, विधानभवन मुंबई.,

७. मा. मंत्री / राज्यमंत्री (सर्व) यांचे खाजगी सचिव, मंत्रालय, मुंबई.,
८. मा. विरोधी पक्षनेता (विधानसभा/ विधानपरिषद), महाराष्ट्र विधानमंडळा सचिवालय, मुंबई.,
९. मा. मुख्य सचिव, महाराष्ट्र राज्य, मंत्रालय, मुंबई.,
- १०.अपर मुख्य सचिव/ प्रधान सचिव/ सचिव, सर्व मंत्रालयीन विभाग, मंत्रालय, मुंबई.,
- ११.सचिव, दिव्यांग कल्याण विभाग यांचे स्वीय सहायक, मंत्रालय, मुंबई.,
- १२.विभागीय आयुक्त (सर्व).,
- १३.आयुक्त, महानगरपालिका (सर्व).,
- १४.जिल्हाधिकारी (सर्व).,
- १५.आयुक्त, समाज कल्याण, महाराष्ट्र राज्य, पुणे
- १६.आयुक्त, दिव्यांग कल्याण, महाराष्ट्र राज्य, पुणे.,
- १७.मंत्रालयीन विभागांच्या नियंत्रणाखालील सर्व विभाग प्रमुख / कार्यालय प्रमुख.,
१८. मुख्य कार्यकारी अधिकारी, जिल्हा परिषद (सर्व).,
- १९.मुख्याधिकारी (सर्व).,
- २०.व्यवस्थापकीय संचालक, महाराष्ट्र राज्य दिव्यांग वित्त व विकास महामंडळ मर्या.,मुंबई.
- २१.प्रादेशिक उपायुक्त, समाज कल्याण विभाग (सर्व).,
- २२.प्रादेशिक दिव्यांग सक्षमीकरण अधिकारी (सर्व).,
- २३.सहायक आयुक्त, समाज कल्याण विभाग (सर्व).,
- २४.जिल्हा समाज कल्याण अधिकारी, जिल्हा परिषद (सर्व),
- २५.तहसिलदार (सर्व).,
- २६.जिल्हा दिव्यांग सक्षमीकरण अधिकारी, जिल्हा परिषद (सर्व).,
- २७.भारतीय जनता पार्टी, महाराष्ट्र सी.डी.ओ. बॅरेक नं. १ योगक्षेम समोर, वसंतराव भगवत चौक, नरिमन पॉईंट, मुंबई-४०० ०२०.,
२८. इंडियन नॅशनल काँग्रेस, महाराष्ट्र प्रदेश काँग्रेस (आय),समिती, टिळक भवन, काकासाहेब गाडगीळ मार्ग, दादर, मुंबई ४०० ०२५.,
- २९.राष्ट्रवादी काँग्रेस पार्टी, राष्ट्रपती भवन, फ्री प्रेस जर्नल मार्ग, नरिमन पॉईंट, मुंबई.,
- ३०.शिवसेना, शिवसेना भवन, गडकरी चौक, दादर, मुंबई ४०० ००९.,
- ३१.बहुजन समाज पार्टी, डी-१, इन्सा हटमेंट, आझाद मैदान, मुंबई ४०० ००९.,
- ३२.भारतीय कम्युनिस्ट पार्टी, महाराष्ट्र कमिटी, ३१४, राजभवन, एस. व्ही. पटेल रोड, मुंबई.,
- ३३.भरतीय कम्युनिस्ट (माक्सवादी) पार्टी, महाराष्ट्र कमिटी, जनशक्ती हॉल, ग्लोब, मिल पॅलेस, वरली, मुंबई.,
- ३४.महाराष्ट्र नवनिर्माण सेना, राजगड, मातोश्री टॉवर, शिवाजी पार्क, दादर, मुंबई ४०० ०२८.,
- ३५.निवड नस्ती/दिव्यांग कल्याण-३.

शासन निर्णय, दिव्यांग कल्याण विभाग, क्रमांक : दिव्यांग-२०२५/प्र.क्र. १० /E Office No. १३३९०२०/कार्यासन-३,
दिनांक : ९ ऑक्टोबर, २०२५ सोबतचे

परिशिष्ट-अ

प्रशासकीय विभागाचे नाव -

अ. क्र.	कार्यालयाचे नाव	अधिकारी/ कर्मचाऱ्याचे नाव	पदनाम	दिव्यांगत्वाचा प्रवर्ग	वैश्विक ओळखपत्र (UDID) क्र.	दिव्यांगत्व टक्केवारी	शासकीय सेवेत रुजू झाल्याचा दिनांक	पडताळणी केल्याचा दिनांक	पडताळणी केलेले प्राधिकरण	पडताळणी नंतर आलेली दिव्यांगत्व टक्केवारी	दिव्यांगत्व टक्केवारी लाक्षणिक दिव्यांगत्व (४०%) पेक्षा कमी असल्यास/ दिव्यांगत्व प्रमाणपत्र (UDID) सादर केले नसल्यास / दिव्यांगत्व प्रमाणपत्र चुकीचे / बोगस असल्यास, कलम ९१ अन्वये तसेच इतर अनुषंगिक केलेली कारवाई	शेरा
१												
२												

- स्वाक्षरी-

प्रशासकीय विभाग प्रमुख/ नियुक्ती प्राधिकारी